

Biz

Category: Goşgular, Kitapcy, Sözlər
написано kitapcy | 22 января, 2025

Biz Biz-Adam,
Öz elimizde bagtymyz,
Aslynda biz ahyr dünýäň diregi!
Eger biz islese, islän wagtymyz
Şatlandyryp bilýäs birek-biregi.

Eger-de men saňa hoş sözler aýtsam,
Ýa-da sen başlasaň aýdyma-saza.
Aramyzdan sumat bolar gaýgy-gam,
Dünýäni öwrüp bileris ýaza.

Biz-Adam,
Betbagtlyk öz elimizde ,
Bar bela – beteri tapýan özümüz.
Kä gürleşip bilmän öz dilimizde,
Öz münen şahamyz çapýan özümüz!

Eger biz islese,
Bir-birimiziň
Üstümüzden ajal sowrup bileris.
Gorhana öwürdik dünýäniň ýüzün,
Biz ony küle-de öwrüp bileris!

Biz-Adam
Dünýäde aňsat bilen kyn
Boýun egýär kem-kem öz-özi bize.
Ýöne, men bir zada haýran:
Namüçin
Güýjümüz ýetenok öz-özümüze?!

Tirkiş Sadykow. Goşgular